

## مدنی عہد نبوت میں تعلیم و تبلیغ کا نظام

مذینہ منورہ آمد کے بعد رسول ﷺ نے سب سے پہلے جو کام کیا وہ مسجدِ نبویؐ کی تعمیر تھی۔ مسجدِ نبوی کے ایک گوشے میں ایک سماں اور چبوترہ (صفہ) بنایا گیا جس پر وہ مہاجرین صاحبِ کرامؐ مذینہ منورہ آم کرنے لگے تھے جو نہ تو کچھ کا رو بار کرتے تھے اور نہ ان کے پاس رہنے کو گھر تھا۔ کہ مکرمہ اور دیگر علاقوں سے دین متنی کی تعلیمات حاصل کرنے کے لیے آنے والے صحابہ کرامؐ بھی یہاں قیام کرتے تھے۔ گویا صفاتِ ان غریب اور نادار صحابہ کرامؐ کی جائے پناہ تھی جنہوں نے اپنی زندگی تعلیم دین، تبلیغِ اسلام، جہاد اور دوسرا اسلامی خدمات کے لیے وقف کر کی تھی۔

مدنی عہد نبوت میں مذہبی تعلیم و تربیت کے دو طریقے تھے۔ ایک غیر مستقل، جس میں مختلف قبائل کے آدمی مذینہ آ کر چند دن قیام کرتے اور ضروری مسائل سیکھ کرو اپس چلے جاتے اور اپنے اپنے قبائل کو جا کر تعلیم دیتے۔ ضروری مسائل کی تعلیم کے بعد رسول ﷺ نہیں ان کے قبائل میں واپس بھیج دیتے، چنانچہ مالک بن الحويرث کو میں دن کی تعلیم کے بعد حکم دیا:

”تم اپنے خاندان میں واپس جاؤ اور ان میں رہ کر ان کو ارجعوا الى أهليكم فعلمونهم وموهوم  
امور شریعت کی تعلیم دو اور جس طرح تم نے مجھے نماز وصلوا کما رأيتمونی أصلی، و اذا  
پڑھتے دیکھا ہے اسی طرح پڑھانا، اور جب نماز کا وقت  
حضرت الصلوة فليؤذن لكم احدكم ثم  
آئے تو تم میں سے کوئی اذان دے، پھر تم میں سے سب  
لیؤمکم اکبر کم (۱)  
سے زیادہ پڑھا کر امامت کرائے۔“

اسی طرح وند عبد القیس نے رسول ﷺ کے دست اقدس پر اسلام کی بیعت کی تو آپ ﷺ نے ان کو ادائے  
خُس، نماز، روزہ اور زکوٰۃ وغیرہ کی تعلیمات دیں اور پھر فرمایا:

احفظوه و اخبروه من وراءكم (۲)

”ان بالتوں کو یاد کرو اور جا کر دوسروں کو بھی بتا دو۔“

ماہنامہ الشريعة (۲) مئی / جون ۲۰۰۳ء

دوسرا طریقہ مستقل تعلیم و تربیت کا تھا اور اس کے لیے صدقی درس گاہ مخصوص تھی۔ اس میں وہ لوگ تعلیم حاصل کرتے تھے جو علاقہ دنیوی سے بے نیاز تھے اور انہوں نے اپنے آپ کو دینی تعلیم و تربیت اور عبادت و ریاضت کے لیے وقف کر کرکا تھا۔ مسجد نبوی کی اس درس گاہ کے دو حلقات تھے، ایک درس و تعلیم کا حلقة اور دوسرا ذکر و فکر اور عبادت و ریاضت کا۔

حضرت عبداللہ بن عروفة رضی اللہ عنہ فرماتے ہیں:

”ایک روز رسول اللہ ﷺ اپنے کاشانہ اقدس سے باہر تشریف لائے تو مسجد میں دو حلقات دیکھے۔ ایک حلقات کے لوگ تلاوت و دعا میں مصروف تھے اور دوسرے حلقات کے لوگ تعلیم و تعلم میں، آپ ﷺ نے دونوں کی تحسین فرمائی اور فرمایا: دونوں بھلائی پر ہیں۔ یہ لوگ قرآن پڑھتے ہیں اور اللہ سے دعائیں گے ہیں، اگرچا ہے تو ان کو عطا فرمائے اور اگرچا ہے تو روک لے، اور یہ لوگ سمجھتے ہیں اور سکھاتے ہیں۔ (پھر آپ ﷺ یہ فرماتے ہوئے کہ) ”میں معلم بنا کر بھیجا گیا ہوں،“ حلقة درس و تعلیم میں جا کر بیٹھ گئے۔“

خرج رسول الله ﷺ ذات يوم من بعض حجره، فدخل المسجد، فإذا هو بحلقتين أحدهما يقرئون القرآن ويدعون الله، والآخر يتعلمون ويعلمون، فقال النبي ﷺ كل على خير، هؤلاء يقراءون القرآن ويدعون الله، فان شاء اعطاهم وان شاء منعهم، وهو لا يتعلمون ويعلمون، وإنما بعثت معلما، فجلس معهم۔<sup>(۳)</sup>

## اصحابِ صفحہ کے لیے اس اساتذہ کا تقرر

اصحابِ صفحہ کے معلم اول تو خود رسول اللہ ﷺ کی ذات اقدس تھی۔ چنانچہ حضرت انسؓ سے روایت ہے: ”ایک دن حضرت ابو طلحہؓ نے تو دیکھا کہ رسول اللہ ﷺ اصحابِ صفحہ کو کھڑے قرآن پڑھا رہے ہیں، آپؐ نے بھوک کی وجہ سے پیٹ پر پتھر کا ٹکڑا باندھا ہوا تھا تاکہ کمر سیدھی ہو جائے۔“

رسول ﷺ جب تعلیم و نصیحت سے فارغ ہو کر تشریف لے جاتے تو حضرت عبداللہ بن رواحہ حلقة میں بیٹھ کر تعلیم کے سلسلہ کو اسی طرح جاری رکھتے۔ پھر جب رسول ﷺ دوبارہ تشریف لاتے تو لوگ خاموش ہو جاتے۔ آپ ﷺ شریف فرمائے کہ بعد فرماتے کہ اسی عمل میں مشغول رہیں اور اس کو جاری رکھیں۔ کبھی کبھار حضرت معاذ بن جبل بھی تعلیمی حلقة سنپھال لیتے تھے۔<sup>(۵)</sup>

رسول ﷺ کے علاوہ کئی مستقل معلمین بھی اصحابِ صفحہ کی تعلیم و تربیت پر متعین تھے۔ حضرت عبادہ بن

صامت کا بیان ہے:

عَلِّمَتْ نَاسًا مِنْ أَهْلِ الصَّفَةِ الْقُرْآنَ  
وَالْكِتَابَ فَاهْدِي إِلَى رَجُلٍ مِنْهُمْ قَوْسًا<sup>(۶)</sup>  
”میں نے اصحاب صفة میں سے چند لوگوں کو قرآن مجید پڑھایا اور لکھنے کی تعلیم دی تو ان میں سے ایک شخص نے مجھے ہدیہ میں ایک کمان دی۔“

اسی طرح حضرت عبداللہ بن سعید بن العاص جو خوش خط تھے اور زمانہ جامیت میں بھی کا تب کی حیثیت سے مشہور تھے، اصحاب صفة کو لکھنا سکھاتے تھے۔ (۷)

### اوقات تعلیم

حضرت ابو موسیٰ اشعریؑ کا بیان ہے کہ رسول ﷺ نماز پڑھنا اور فرمائیتے تو ہم لوگ آپ ﷺ کے پاس بیٹھ جاتے اور ہم میں سے کوئی آپ سے قرآن کے بارے میں سوال کرنا، کوئی فرائض کے بارے میں دریافت کرنا اور کوئی خواب کی تعبیر معلوم کرتا تھا۔ (۸)

سماک بن حرب نے حضرت جابرؓ سرہ سے پوچھا: کیا آپ رسول ﷺ کی محفل میں بیٹھا کرتے تھے؟ تو انھوں نے کہا: ہاں، میں بہت زیادہ آپ ﷺ کی مجلس میں شریک رہا کرتا تھا۔ جب تک آفتاب طلوع نہیں ہوتا تھا آپ ﷺ مصلی پر رہتے تھے، اور طلوع آفتاب کے بعد اٹھ کر مجلس میں تشریف لاتے تھے، اور مجلس کے درمیان صحابہ زمانہ جامیت کے واقعات بیان کر کے ہستے تھے اور آپ ﷺ مکار دیتے تھے۔

اصحاب صفاتی نادار اور مغلس تھے اس لیے ان میں سے بعض لوگ دن میں شیریں پانی بھر لاتے، جنگل سے لکڑیاں چن کر لاتے اور ان کو نیچ کر جو آمدی ہوتی، اس سے اپنے مصارف پورے کرتے تھے۔ (۹)  
اس مصروفیت کی وجہ سے ان میں سے بعض حضرات کو دن میں تعلیم حاصل کرنے کا موقع نہیں ملتا تھا، اس بنابر ان کی تعلیم کا وقت رات کو مقرر کیا گیا تھا۔ حضرت انسؓ کی روایت ہے کہ ستر کے قریب اصحاب صفات کے وقت تعلیم حاصل کرتے تھے۔

فَكَانُوا إِذَا جَنَّهُمُ اللَّيلَ انطَلَقُوا إِلَى مَعْلِمٍ  
لَهُمْ بِالْمَديْنَهِ، فَيَدْرَسُونَ اللَّيلَ حَتَّى  
يَصْبِحُوا<sup>(۱۰)</sup>

اس روایت سے معلوم ہوتا ہے کہ یہ جگہ مسجد بنوی سے ہٹ کر کوئی اور جگہ تھی جہاں اصحاب صفات کے وقت تعلیم حاصل کرتے تھے۔ گویا اصحاب صفات کا سارا وقت درس و تدریس ہی میں بسر ہوتا تھا۔ ابن المسیبؓ نے حضرت ابو

ہریرہ کا یہ بیان نقل کیا ہے:

”اُوگ کہتے ہیں کہ ابو ہریرہؓ کثرت سے حدیثیں بیان کرتا ہے۔ اللہ ہی ہمارا اور تمہارا محسوسہ کرنے والا ہے۔ اور لوگ کہتے ہیں کیا وجہ ہے کہ انصار و مہاجرین ابو ہریرہؓ کی طرح کثرت سے حدیثیں بیان نہیں کرتے؟ میں تمہیں بتلاتا ہوں کہ اس کی کیا وجہ ہے؟ ہمارے مہاجر بھائی بازاروں میں اپنے کاروبار میں لگ رہتے تھے اور انصاری بھائی اپنی زمین کی دیکھ بھال میں مصروف رہتے تھے۔ میں محتاج آدمی تھا، میرا سارا وقت رسول اللہ ﷺ کی خدمت میں گزرتا تھا، پس جس وقت یہ موجود نہ ہوتے تھے میں موجود ہتا تھا اور جن پیزروں کو وہ بھلا دیتے تھے میں حفظ کر لیتا تھا۔“

یقولون: ان ابا هریرۃ قد اکثر، واللہ الموعد ويقولون مابال المهاجرين والانصار لا يحذرون مثل احادیثه؟ وسأخبركم عن ذالك: إن إخوانى من الانصار كان يشغلهم عمل أرضهم، وأما إخوانى من المهاجرين كان يشغلهم الصفق بالأسواق، و كنت الزرم رسول اللہ ﷺ على ملة بطني، فأشهد اذا غابوا، واحفظ اذا نسوا، (۱۱)

حضرت ابو ہریرہؓ جو خود بھی اصحاب صفات میں سے تھے، ان کا یہ بیان کو یا اصحاب صفات کا ترجمان ہے۔ یہ سب لوگ درس گاہ نبوت میں سب سے زیادہ حاضر ہنے والے تھے۔ حضرت ابو ہریرہؓ کے اس بیان کی تصدیق خود حضرت عمرؓ کے اس بیان سے ہوتی ہے:

كنت أنا وجار لي من الانصار في بنى أمية بن زيد، وهي من عوالي المدينة، و كنا نتناول النزول على رسول الله ﷺ، ينزل يوماً وانزل يوماً، فإذا نزلت جئته بخبر ذالك اليوم من الوحي وغيره، وإذا نزل فعل مثل ذالك (۱۲)

### طريقہ تعلیم

ابتداء میں مجلس میں طلبہ کے بیٹھنے کا کوئی خاص انتظام اور طریقہ نہ تھا، بلکہ جگہ چھوٹے چھوٹے حلقات بنا کر بیٹھ جاتے تھے۔ یہ دیکھ کر رسول اللہ ﷺ نے باقاعدہ ایک حلقة بنایا اور سب لوگ ایک ساتھ بیٹھنے لگے۔ جابر بن سمرة کا بیان ہے:

دخل رسول الله ﷺ المسجد وهم حلق  
كرامٌ ك جداً حلق تھے، آپ ﷺ نے فرمایا کہ کیا  
بات ہے تم لوگ جداً ہو؟ (یعنی ایک ساتھ بیٹھو)“

رسول ﷺ اپنے تمام حاضرین مجلس کو اس طرح تعلیم دیتے تھے کہ عالم، جاہل، شہری، بدوسی، عربی، عجمی بوڑھے، بچے، جوان پوری طرح فیض الہاتے تھے اور آپ ﷺ کی ہر بات سامعین کے دل میں اتر جاتی تھی۔ حضرت انسؓ کا بیان ہے:

”رسول ﷺ جب کوئی حدیث بیان کرتے تو اس کو انه کان اذا تكلم بكلمة اعادها ثلاثة حتى  
تین بار کہتے تھے تاکہ سمجھ لی جائے اور جب کسی جماعت  
کے پاس جاتے تو ان کو تین بار سلام کرتے تھے“  
ثلاثة (۱۳)

ایک مرتبہ حضرت ابو ہریرہؓ، جو مجدد نبوی کی اس درس گاہ کے معلم تھے، حضرت عائشہؓ کے جگہ کے قریب اہل مجلس کے سامنے جلدی جلدی حدیثیں بیان کرنے لگے۔ اس وقت امام المؤمنین حضرت عائشہؓ نماز میں مصروف تھیں۔ جب آپؓ نماز سے فارغ ہوئیں تو ابو ہریرہؓ مجلس ختم کر کے جا پچکے تھے۔ چنانچہ آپؓ نے عروہ بن زبیرؓ سے فرمایا کہ ابو ہریرہؓ مل جاتے تو میں ان کے جلدی جلدی حدیث بیان کرنے پر تکمیر کرتی، اس کے بعد فرمایا: ان رسول اللہ ﷺ لم يكن يسرد الحديث

”رسول ﷺ تم لوگوں کی طرح حدیث جلد جلد اور مسلسل بیان نہیں فرماتے تھے۔“ سرد کم (۱۵)

دوسری روایت کے الفاظ یہ ہیں:

ان رسول اللہ ﷺ ليحدث الحديث لو  
”رسول ﷺ اس طرح حدیث بیان کرتے تھے کہ اگر شمار کرنے والا چاہتا تو شمار کر لیتا“ شاء العاذ ان يحصيه أحصاه (۱۶)

اس سے معلوم ہوتا ہے کہ رسول ﷺ کا طریقہ تعلیم یہ تھا کہ آپ بات ٹھہر ٹھہر کر اس انداز میں کہتے کہ سننے والوں کے دل میں بیٹھ جائے، یاد کرنے والے یاد کر لیں اور لکھنے والے لکھ لیں۔ سرم کلامی، شیریں بیانی اور انداز تعلیم کے اسی اسلوب کی بدولت بدوسی لوگ بھی آپ ﷺ پر فدا ہو جاتے تھے۔ حضرت معاویہ بن حکم کہتے ہیں کہ ایک مرتبہ میں رسول ﷺ کی امامت میں نماز پڑھ رہا تھا، مجھ سے خلاف نماز کوئی حرکت سرزد ہو گئی، جس کی وجہ سے تمام نمازی مجھ سے بگڑ گئے اور گھوڑ گھوڑ کر میری طرف دیکھنے لگے، لیکن خود معلم انسانیت کا رو یہ اور طریقہ تعلیم کیا تھا؟ صحابی کے الفاظ ملاحظہ ہوں:

”میرے ماں باپ آپ ﷺ پر قربان ہوں، میں نے آپ سے پہلے اور آپ کے بعد آپ سے بہتر معلم نہیں دیکھا۔ خدا کی قسم نہ مجھے حیر کا، نہ مارا اور نہ ہی سخت سست کہا، بلکہ فرمایا نماز میں انسانی کلام اچھائیں ہے۔ اس میں صرف تہذیب، تکمیر اور قرآن پڑھنا ہے۔“

فبأبى هُوَ وَامِى ، مَا رأيْتَ مَعْلَمًا قَبْلَهُ وَلَا  
بَعْدَهُ أَحْسَنَ تَعْلِيمًا مِنْهُ، فَوَاللَّهِ مَا كَهْرَنِى  
وَلَا ضَرَبَنِى، وَلَا شَتَمَنِى، قَالَ عَلِيُّ بْنُ أَبِى طَلْحَةَ: إِنَّ  
هَذِهِ الصَّلَاةَ لَا يَصْلَحُ فِيهَا شَيْءٌ مِنْ كَلَامِ  
النَّاسِ، إِنَّمَا هُوَ التَّسْبِيحُ، وَالتَّكْبِيرُ وَقُرْأَةُ

القرآن (۱۷)

اصحاب صفت میں درس و درلیں کا ایک طریقہ یہ بھی تھا کہ ایک شخص قرآن مجید پڑھتا جاتا اور دوسرا لوگ سنتے جاتے۔ حضرت ابوسعید خدریؓ کا بیان ہے کہ میں ضعفاء مہاجرین کے ساتھ بیٹھا تھا۔ ان میں سے بعض لوگ عریانیت کے خوف سے ایک دوسرا سے مل کر بیٹھے تھے اور ایک قاری ہم لوگوں کو قرآن پڑھا رہا تھا۔ اس حال میں رسول ﷺ آ کر ہمارے پاس کھڑے ہو گئے۔ آپ ﷺ کو کیہ کرتقا ری خاموش ہو گیا۔ آپ ﷺ نے سلام کر کے پوچھا کہ تم لوگ کیا کر رہے ہو؟ ہم نے کہا یا رسول ﷺ ایک قاری قرآن پڑھ رہا ہے اور ہم سن رہے ہیں۔ ہمارا جواب سن کر رسول ﷺ نے فرمایا:

الحمد لله الذي جعل من امتى من امرت  
”اللہ کا شکر ہے کہ اس نے میری امت میں ایسے لوگوں کو پیدا کیا ہے جن کے ساتھ مجھے بیٹھنے کا حکم ہے۔“

یہ کہہ کر آپ ﷺ ہمارے بیچ میں بیٹھ گئے تاکہ آپ ﷺ ہم لوگوں کے سامنے رہیں، پھر ہاتھ سے اشارہ کیا کہ اس طرح بیٹھو، اور حاضرین مجلس اس طرح حلقة بنا کر بیٹھ گئے کہ سب کا چہرہ آپ ﷺ کی طرف ہو گیا۔ اور آپ ﷺ نے فرمایا: اے فقراء مہاجرین! تم کو بشارت ہو قیامت کے دن نورتام کی، تم لوگ مالداروں سے آدھ دن پہلے جنت میں داخل ہو گے، اور یہ (دنیوی حساب سے) پانچ سو سال ہے۔ (۱۸)

### اصحاب صفت کی دعویٰ سرگرمیاں

و یہ تو ہر مسلمان ہی داعی اور مبلغ ہے اور دعوت و تبلیغ ہی اس امت کا وہ خصوصی و صفت ہے جس کی بدولت اس کو ”خیر الامم“ کے لقب سے ملقب کیا گیا۔ (۱۹) اسلامی معاشرہ کی یہ ذمہ داری ہے کہ وہ دعوت دین کے لیے ایک ایسی جماعت تیار کرے جو امر بالمعروف و نہیں عن المنکر کے لیے اپنی زندگیوں کو وقف کر دے۔ ارشاد باری تعالیٰ ہے: **وَلْتُكُنْ مِنْكُمْ أُمَّةً، يَدْعُونَ إِلَى الْخَيْرِ** ”تم میں ایک ایسی جماعت ہوئی چاہیے جو لوگوں کو خیر کی طرف بلائے، نکلی کا حکم کرے اور برائی سے منع **وَيَأْمُرُونَ بِالْمَعْرُوفِ وَيَنْهَوْنَ عَنِ**

چنانچہ بھرت مدینہ کے فوراً بعد رسول اللہ ﷺ نے مسجد نبوی میں ایک باقاعدہ درسگاہ قائم فرمائی، تاکہ مبلغین کی ایک تربیت یافتہ جماعت تیار کی جائے۔ اصحاب صفوہ کی صورت میں جب یہ جماعت تیار ہو گئی تو آپ ﷺ نے ان اصحاب کو، جو اپنے علم و فضل کی وجہ سے ”قراء“ کہلاتے تھے، (۲۰) مختلف دعویٰ و تبلیغی مہمات پر روانہ فرمایا۔

### رجوع کی مہم:

صفر ۴ھ میں قبائل عضل و قارہ کے چند آدمی رسول ﷺ کی خدمت میں حاضر ہوئے اور بارگاہ رسالت میں درخواست کی کہ آپ اپنے رفقا میں سے کچھ آدمیوں کو ہمارے ساتھ روانہ کرو جیسے تاکہ وہ لوگوں میں دین کی بحث پیدا کریں، قرآن پڑھائیں اور شریعت اسلامیہ کی تعلیم دیں۔ رسول ﷺ نے اصحاب صفوہ میں سے مندرجہ ذیل چھ☆ افراد منتخب کیے: مرثید بن ابی مرشد غنوی، خالد بن کیر لیش، عامر بن ثابت، خبیب بن عدی، زید بن دشنہ، عبداللہ بن طارق، اور مبلغین کی اس جماعت کا امیر مرثید بن ابی مرشد کو مقرر فرمایا۔

جب یہ لوگ رجوع، جو کہ اور عسفان کے درمیان ایک جگہ ہے، پہنچ تو قبلیہ عضل اور قارہ کے لوگوں نے مسلمانوں سے غداری کی اور قیلہ ہنڈیل کو مدد کے لیے پکارا، چنانچہ ان لوگوں نے حضرت خبیب بن عدی اور زید بن دشنہ کو پناہ کا دھوکہ دے کر گرفتار کر لیا، جبکہ باقی صحابہ کو شہید کر دیا گیا۔ زید بن دشنہ اور خبیب بن عدی کو بھی ان لوگوں نے بعد میں مکہ لے جا کر فروخت کر دیا، چنانچہ زید بن دشنہ کو صفوان بن امیہ نے اپنے باپ امیہ بن خلف کے عوش قتل کرنے کے لیے خرید لیا، جبکہ خبیب لگجیر بن ابو الہاب شہی نے خرید کر قتل کر دیا۔ (۲۱)

### بِر معونہ کی مہم:

صفر ۴ھ میں نجد کے ایک قبیلے عامر بن صعصعہ کے ایک رئیس ابو البراء عامر بن مالک کو آپ ﷺ نے اسلام کی دعوت دی، وہ نہ اسلام لایا اور نہ اس نے تردید کی بلکہ کہنے لگا! اے محمد! اگر آپ ﷺ اپنے رفقا میں سے کچھ لوگوں کو اہل نجد کے ہاں بھیجن دیں اور وہ وہاں آپ ﷺ کا پیغام پہنچا کر انہیں اسلام کی دعوت دیں تو مجھے امید ہے کہ اہل نجد آپ کے پیغام پر ضرور لبیک کہیں گے۔ رسول ﷺ نے جواب دیا: مجھے اپنے آدمیوں کے متعلق اہل نجد سے خوف ہے۔ ابو البراء نے کہا: میں اس کا ضامن ہوں، اس لیے آپ ان کو روانہ فرمادیجئے۔ چنانچہ رسول ﷺ نے منذر بن عمرو کی

☆ امام بخاری نے ان اصحاب کی تعدادوں بیان کی ہے۔ (صحیح البخاری، کتاب المغازی، باب غزوة الرجع، ج: ۳۰۸۶، ح: ۲۵۸) امام سیہی نے بھی دس کے قول کو ہی ترجیح دی ہے جن میں سے چھ مہاجر اور چار انصار صحابہ تھے۔ (الرسوں الانف، ذکر یوم الرجع، ۱۶۷/۲) جب کہ ابن الاشیر نے ان مبلغین کی تعداد چھ بیان کی ہے۔ (اسد الغائب، تذکرہ عبداللہ بن طارق، ۵/۲۵۸)

قیادت میں ستر صحابہ، جو سب کے سب درس گاہ صفحہ کے تربیت یافتہ تھے، اس کے ساتھ فتح دیے۔ (۲۲)

ابن ہشام اور ابن اشیہ کی روایت کے مطابق یہ جماعت چالیس صحابہ پر مشتمل تھی۔ یہ سب لوگ بزر معونہ پہنچ گئے، جو بنو سلیم کے قریب ایک جگہ تھی۔ وہاں سے اپنی جماعت کے ایک آدمی حرام بن ملحان کو رسول اللہ ﷺ کا خط دے کر قبیلے کے سردار عامر بن طفیل کی طرف بھیجا، لیکن اس نے خط پڑھنے سے قبل ہی قاصد کو قتل کر دیا اور بنو سلیم کے ہمراہ بزر معونہ روانہ ہوا اور باقی مسلمانوں کو بھی قتل کر دیا۔ (۲۳)

سطور بالا کے مطالعہ سے یہ بات واضح ہو جاتی ہے کہ رسول ﷺ نے دعویٰ تبلیغ مقاصد کے لیے ایک ایسی جماعت کی تیاری کو ضروری خیال کیا جس کو دعویٰ مشن اپنی جان سے بھی عزیز تھا۔ رجح اور بزر معونہ کی دعویٰ مہمات میں انتہائی تدقیقی جانب ہوئیں اور رسول ﷺ کو ان واقعات کا انتہائی رنج ہوا۔ اس لیے بعد کے دور میں خالص تبلیغی مہمات بھی حفاظتی نقطہ نظر سے سلسلہ کر کے پھیلی گئیں۔

درس گاہ صفحہ کے تربیت یافتہ معلمین و مبلغین کی دعویٰ سرگرمیاں اس کے بعد بھی جاری رہیں۔ آپ ﷺ ان لوگوں کو مختلف جہادی مہمات میں افواج کے ہمراہ بطور مبلغ روانہ فرماتے، اس کے علاوہ قبل عرب کی طرف سے آنے والے وفوڈ کی تعلیم و تربیت کے لیے بھی آپ اصحاب صفحہ سے مدد لیتے تھے۔

قریش مکہ کو چونکہ مذہبی سیادت حاصل تھی، اس لیے عرب میں ان کا ادب و احترام کیا جاتا تھا اور تمام عرب مذہبی معاملات میں ان کو اپنا مقتدا اور پیشوں سمجھتے تھے۔ کفر و اسلام اور حق و باطل کی جو آوازیں جاری تھیں، اس میں قبل عرب قریش کی طرف دیکھ رہے تھے کہ ان کا انجام کیا ہوتا ہے۔ بالآخر جب مفت ہو گیا اور قریش سب کے سب مسلمان ہو گئے تو اب قبل عرب کے لیے بھی اسلام کے حق میں فیصلہ کرنا آسان ہو گیا۔ ان ہر لکھتے ہیں:

ان مکة لما فتحت بادرت العرب  
فتح مکہ کے بعد تمام عرب نے اسلام کی طرف نہیت  
بسالا مههم فكان كل قبيلة ترسل كبراءها  
تیزی سے قدم بڑھایا۔ ہر قبیلہ اپنے سرداروں کو بھیجا  
تحاکہ جا کر اسلام لائیں اور دین کی تعلیم حاصل کریں،  
يسلموا و يتعلّمو و يرجعوا الى قومهم  
وابیس آئیں تو اپنی قوم کو دعوت اسلام دیں۔  
فیدعوهم الى الاسلام (۲۴)

فتح مکہ کے بعد تقریباً ایک سال کے عرصہ میں تمام قبل عرب نے اپنے منتخب افراد کو وفوڈ کی صورت میں مدینہ طیبہ بھجا تاکہ وہ پوری قوم اور قبیلہ کی طرف سے اسلام کی بیعت کریں۔ فتح مکہ سے قبل رسول ﷺ کی حکمت عملی یہ تھی کہ جو قبیلہ اور قوم بھی اسلام قبول کرے، اسے مدینہ آ کر مستقل رہنے پر آمادہ کیا جائے۔ اس کی بظاہر حکمت یہ معلوم ہوتی ہے کہ ایک تو لوگ دارالحجرت میں آ کر دین کی تعلیم حاصل کریں اور مزید یہ کہ دفاعی نقطہ نظر سے بھی مدینہ میں مسلمانوں کی تعداد اور طاقت میں اضافہ ہو۔ چنانچہ فتح مکہ سے قبل رسول ﷺ جو دعویٰ مہمات روانہ فرماتے تھے،

ان کو یہی نصیحت کی جاتی تھی کہ لوگوں کو دین کی دعوت دیں۔ اگر وہ قبول کر لیں تو ان کو مدینہ کی طرف بھرت کی دعوت دیں۔ حضرت بریڈہ کا بیان ہے :

”رسول اللہ صلی اللہ علیہ وسلم جب کسی کو کسی جماعت یا شکر کا امیر بنا کر روانہ فرماتے تو اس کو خاص اپنی ذات کے بارے میں اللہ سے ڈرنے کا حکم دیتے اور جو مسلمان اس کے ساتھ ہیں، ان کے ساتھ اچھا سلوک کرنے کا حکم دیتے اور یہ فرماتے: جب تمہارا مشترک دشمنوں سے سامنا ہو تو ان کو تین باتوں میں سے ایک کی دعوت دینا۔ ان باتوں میں سے جو بات بھی وہ مان لیں، تم اسے ان سے قبول کر لینا اور ان سے جنگ نہ کرنا۔ پہلے ان کو اسلام کی دعوت دو، اگر وہ اسے منظور کر لیں تو تم ان سے اسے قبول کرو اور ان سے رک جاؤ، پھر تم ان کو پانی علاقہ چھوڑ کر دارالمہاجرین (مدینہ منورہ) کی طرف بھرت کرنے کی دعوت دواز انہیں یہ بتلا دو کہ اگر وہ ایسا کریں گے تو ان کو وہ تمام منافع میں لے گئے جو مہاجرین کو ملتے ہیں اور ان پر وہ تمام ذمہ داریاں ہوں گی جو مہاجرین پر ہیں اور اگر وہ اسے نہ مانیں اور اپنے علاقے میں رہنے کو ہی ترجیح دیں تو انہیں بتلا دو کہ وہ دیہاتی مسلمانوں کی طرح ہوں گے اور اللہ کے احکام جو تمام مسلمانوں کے ذمہ ہیں، وہ ان کے ذمہ ہوں گے۔ انہیں فے اور مال غنیمت میں سے کوئی حصہ نہیں ملے گا۔ ہاں اگر مسلمانوں کے ساتھ چہاد میں شریک ہوئے تو حصہ ملے گا۔ اگر وہ اسلام قبول کرنے سے انکار کر دیں تو انہیں جزیدینے کی دعوت دو اگر وہ اسے مان لیں تو تم اسے قبول کرو اور ان سے جنگ نہ کرو اور اگر وہ اسے بھی نہ مانیں تو اللہ سے مدد طلب کرتے ہوئے ان سے جنگ کرو۔“

كان رسول الله ﷺ اذا بعث اميرا على سرية او جيش او صاه بتقوى الله في خاصة نفسه وبمن معه من المسلمين خيرا، وقال عليه السلام! "اذا لقيت عدوك من المشركيين فادعهم الى احدى ثلاث خصال فايتها اجابوك اليها فاقبل منهم وکف عنهم، ادعهم الى الاسلام، فان اجابوا فاقبل منهم وکف عنهم، ثم ادعهم الى التحول من دارهم الى دار المهاجرين وأعلمهم انهم ان فعلوا ذالك ان لهم ما للهجرة وان عليهم ما على المهاجرين، فان ابوا واختاروا دارهم فأعلمهم انهم يكونون كأعراب المسلمين يجري عليهم حكم الله الذي كان يجري على المؤمنين ولا يكون لهم في الفي والغنيمة نصيب الا ان يجاهدوا مع المسلمين، فان هم ابوا فادعهم الى اعطاء الجزية فان اجابوا فاقبل منهم وکف عنهم، فان ابوا فاستعن بالله وقاتلهم (٢٥)

اس روایت سے معلوم ہوتا ہے کہ بھرت کے بعد اندھائی سالوں میں رسول ﷺ کی حکمتِ عملی یہ تھی کہ نو مسلم قبائل اور افراد کو مدینہ کی طرف بھرت کی ترغیب دی جائے، لیکن فتح مکہ کی صورت میں جب اسلام کوئی قوت و شوکت نصیب ہوئی تو رسول ﷺ نے اپنی حکمتِ عملی تبدیل فرمائی اور واضح طور پر اعلان فرمادیا گیا:  
”فتح کہ کے بعد بھرت نہیں ہے۔“  
لا هجرة بعد فتح مکہ (۲۶)

اب آپ ﷺ کا طریقہ کاریہ تھا کہ جو لوگ بھی انفرادی طور پر یاد فود کی صورت میں آپ ﷺ کی خدمت میں حاضر ہوتے تو آپ ﷺ ان کو خود تعلیم ارشاد فرماتے اور بعض اوقات انصار و مہاجرین صحابہ کو حکم دیتے کہ وہ ان لوگوں کو قرآن و سنت کی تعلیم دیں اور جب وہ لوگ دین کے بنیادی امور کا علم حاصل کر لیتے تو آپ ﷺ ان وفود کو، جو عام طور پر رؤسائے قبائل پر مشتمل ہوتے تھے، واپس اپنے قبائل میں جانے کا حکم دیتے اور ان کو حکم ہوتا تھا کہ وہ جو کچھ سیکھ کچے ہیں وہ اپنے دوسروے لوگوں کو سکھائیں۔ (۲۷)

امام بخاریؓ نے ایک جگہ ”وصاہ النبی ﷺ و فود العرب ان يبلغوا من ورائهم“ (۲۸) کے عنوان سے ایک باب قائم کیا ہے جس سے معلوم ہوتا ہے کہ رسول ﷺ اور صحابہ کرامؓ سے دینی تعلیم حاصل کرنے کے بعد اس کو آگے دوسروں تک پہنچانا ان وفود کا سب سے اہم فریضہ تھا۔ نیز بعض علاقوں کی طرف آپ ﷺ نے دعویٰ مہمات روانہ فرمائیں اور مبلغین کو تلقین کی کہ اگر وہ لوگ اطاعت کا اظہار کریں تو ان کو قرآن و سنت کی تعلیم دیں اور ان کو کہیں کہ وہ وفود، بن کر مدینہ آئیں اور برآور دست رسول ﷺ سے فضیاب ہوں۔ (۲۹)

چنانچہ ہمیں اس کثرت سے وفود آئے اس لیے مورخین نے اس سال کو ”عام الوفود“ کا نام دے دیا۔ ان وفود میں سے بعض سینکڑوں افراد پر بھی مشتمل تھے☆ اور بعض محض ایک، دو اور تین افراد پر۔ ان وفود کی تعداد میں بھی کافی اختلاف ہے تاہم یہاں ان میں سے ان چند وفود اور قبائلی رؤسائے کا ذکر کیا جا رہا ہے جن کا کردار دعوت و تبلیغ کے حوالے سے اہمیت کا حامل ہے۔

### قبائلی رؤسائے کی تعلیم و تربیت کا انتظام

صحابہ صدقہ کی منظہم اور مستقل تبلیغی جماعت کے ساتھ رسول ﷺ نے اس چیز کی حوصلہ انفرادی فرمائی کہ ہر قبیلہ اور جماعت میں سے کچھ ایسے لوگ موجود رہیں جو تعلیم و ارشاد اور دعوت و تبلیغ کے فریضہ کو انجام دیتے رہیں۔ اسی بنا پر قرآن مجید میں یہ حکم نازل ہوا :

☆ وَدُرْبِنِي تَيْمَةَ تَرِيَا إِلَى أَفْرَادَ پَرْمَشْتَمِلِ تَحَفَا (الاستیعاب، تذکرہ عمرو بن اہتم، ۱۱۲۳/۳، ۱۱۲۴) جبکہ وفرجیلہ میں شامل افراد کی تعداد ایک سو پچاس بیان کی جاتی ہے۔ (ابن سعد، ۱/۳۲۷)

”او رسپ مسلمان تو سفر کر کے ( مدینہ ) نہیں آ سکتے تو  
ہر قبیلہ سے ایک جماعت کیوں نہیں آتی کہ وہ دین کی  
سوچ بوجھ حاصل کریں، تاکہ جب وہ واپس جائیں تو  
اپنی قوم کو ڈرامیں، شاید وہ بری با توں سے نجات میں ”  
وَمَا كَانَ الْمُؤْمِنُونَ لَيُنِفِّرُوا كَآفَةً فَلَوْلَا نَفَرَ  
مِنْ كُلِّ فِرْفَةٍ مِنْهُمْ طَائِفَةٌ لَيَتَفَقَّهُوا فِي  
الدِّينِ وَلَيُنْذِدُ رُوَا قَوْمَهُمْ إِذَا رَجَعُوا إِلَيْهِمْ  
لَعَنْهُمْ يَحْذَرُونَ (التوبہ: ۹۲)

چنانچہ بعض قبائل نے تو خود ہی اپنے نمائندہ افراد کو مدینہ بھیجا اور بعض قبائل مثلاً بنو حارث بن کعب اور ہمدان  
وغیرہ کو خود آپ ﷺ نے پیغام بھیجا کہ وہ اپنے فوڈ بھیجیں۔ چنانچہ اس کے بعد عرب کے تقریباً ہر قبیلہ نے اپنے فوڈ  
بارگاہ رسالت میں بھیجتے تاکہ وہ دین کافیم حاصل کریں اور واپس آ کر خود ان کو اس کی تعلیم دیں۔ تفسیر خازن میں ابن  
عباسؓ کا قول مردی ہے:

”عرب کے ہر قبیلہ کا ایک گروہ رسول اللہ ﷺ کی  
کان بنطلق من کل حی من العرب عصابة  
خدمت میں حاضر ہوا اور آپ ﷺ سے مہبی امور  
فیأتون النبي ﷺ فیساً لونه عمماً یریدون  
دریافت کرتا اور دین کافیم حاصل کرتا۔“  
من امر دینهم ویتفقّهون فی دینهم (۳۰)

آنے والے فوڈ اور قبائل عرب کے نمائندہ افراد کی تعلیم و تربیت کو وہ واپس جا کر دعوت و تبلیغ کا کام کما حلقہ  
کر سکیں، بڑی اہم ذمہ داری تھی جس کو رسول اللہ ﷺ نے انصار و مہاجرین اور اصحاب صفت کی مدد سے عمدہ طریقہ سے  
انجام دیا، چنانچہ آپ ﷺ فوڈ عرب میں آنے والے قبائل نمائندین کی خود تعلیم و تربیت فرماتے اور بعض اوقات انصار  
و مہاجرین کو حکم ہوتا کہ معزز مہمانوں کے قیام و طعام کا انتظام کرنے کے ساتھ ساتھ ان کو قرآن و سنت سلکھائیں۔

حضرت عبادہ بن صامتؓ کا بیان ہے:

”کوئی شخص جب ہجرت کر کے رسول اللہ ﷺ کی  
کان رسول اللہ ﷺ یشغل، فاذا قدم  
خدمت میں حاضر ہوتا تو آپ ﷺ اس کو تعلیم قرآن  
رجل مهاجر علی رسول اللہ ﷺ دفعہ  
کے لیے ہم میں سے کسی کے پر کردیتے۔“  
الی رجل منا یعلمہ القرآن (۳۱)

چنانچہ حضرت وردانؓ طائف سے آئے تو رسول اللہ ﷺ نے ان کو اب ان بن سعید کے حوالے کیا کہ ان کے  
مصارف کا باراٹھائیں اور ان کو قرآن مجید کی تعلیم دیں۔ (۳۲)

انصار مدینہ باہر سے آنے والے حضرات کی مہمان نوازی کے ساتھ اس لگن اور دلسوzi سے ان کو قرآن مجید کی  
تعلیم دیتے تھے کہ وہ لوگ تشکر کے جذبات کے ساتھ واپس جاتے تھے۔ چنانچہ وفر عبد القیس آیا تو اس اعتراف کے  
ساتھ واپس گیا:

”یہ ہمارے بہترین بھائی ہیں۔ انہوں نے ہمیں نرم  
خیر اخوان، لأنو فراشنا، وأطابوا“

مطعمنا، وباتوا واصبحوا يعلمونا كتاب  
بستر مهیا کیے، اچھا کھانا کھلایا اور دن رات ہمیں اللہ کی  
کتاب اور تغیرت ﷺ کی سنت کی تعلیم دیتے رہے۔“  
ربنا و سنت نبینا (۳۳)

آنے والی سطور میں ان چند قبائلی روؤسا اور مبلغین کا ذکر کیا جا رہا ہے جنہوں نے رسول ﷺ اور صحابہ کرامؓ  
سے تعلیم و تربیت حاصل کرنے کے بعد اپنے اپنے قبائل میں دعوت کا فریضہ انجام دیا۔

### عمیر بن وہب کی قریش مکہ کو دعوت

عمیرؓ بن وہب قریش کے ممتاز سرداروں میں سے ایک تھے۔ یہ ابتدائے اسلام میں اسلام کے شدید ترین  
ڈشمنوں میں سے ایک تھے۔ ان کا بیٹا وہب بن عمیر غزوہ بدر میں مسلمانوں کے ہاتھوں قید ہوا تو انہوں نے اپنے بیٹے کو  
چھڑوانے کے بہانے رسول ﷺ کو مدینہ میں تلقن کرنے کا منصوبہ بتایا۔ اس سازش کا سوائے صفوان بن امیہ کے کسی  
کو علم نہ تھا، جو خود اس منصوبے میں شریک تھے۔ لیکن مدینہ پہنچ کر جب وہ اس ارادے سے مسجدِ نبوی میں داخل ہوئے تو  
رسول ﷺ نے ان کو بذریعہ وحی صفوان بن امیہ کے ساتھ تیار کردہ سازش سے آگاہ کر دیا اب عمیرؓ پر حقیقت حال  
 واضح ہو چکی تھی۔ اس لیے انہوں نے فوراً اسلام قبول کر لیا اور آپ ﷺ سے عرض کی:

فائدن لی یار رسول اللہ ﷺ میں چاہتا ہوں کہ آپ ﷺ مجھے  
”یا رسول اللہ ﷺ میں فالحق بقریش  
اجازت دیں کہ میں کہ جا کر اہل مکہ کو اللہ اور اسلام کی  
فادعوهم الى الله والى الاسلام لعل الله  
طرف دعوت دون۔ امید ہے کہ اللہ تعالیٰ انہیں ہدایت  
ان یهدیہم (۳۴)  
دے گا۔“

ابن الاشیر کا بیان ہے کہ حضرت عمیرؓ مکہ میں مسلسل اسلام کی صدابند کرتے رہے۔ چنانچہ صفوانؓ بن امیہ سمیت  
متعدد لوگوں نے آپؓ کی ترغیب سے ہی اسلام قبول کیا۔ (۳۵)

### حضرت خاکؓ بن سفیان کی بنو کلاب کو دعوت اسلام

حضرت خاکؓ کی کوششوں سے بنو کلاب کا پورا قبیلہ اسلام لے آیا۔ وہ میں اس قبیلہ کا ایک وفرسول  
اللطیفۃ کی خدمت میں حاضر ہوا اور اپنے اسلام لانے کی اطلاع دی اور آپ ﷺ کو بتایا: خاکؓ بن سفیان نے  
ہمارے درمیان کتاب اور آپ ﷺ کی سنت کے مطابق عمل کیا اور ہمیں آپ ﷺ کی رسالت پر ایمان لانے کی دعوت  
دی۔ ہم نے اسے قبول کر لیا۔ (۳۶)

### ابو امامہ باہلی کی اپنی قوم باہلہ کو دعوت اسلام

ابو امامہ باہلی نے اسلام قبول کیا تو رسول ﷺ نے ان کو ان کی اپنی قوم کی طرف ہی مبلغ بنا کر بھیجا تا کہ وہ ان

کو اسلام کی تعلیمات سے روشناس کرائیں۔ قوم نے جب ان کو دیکھا تو خوش ہو کرہا: صدیٰ بن عجیلان (ابو امامہ گانم ہے) کو خوش آمدید ہو۔ اور کہنے لگے کہ ہمیں خبر پہنچی ہے کہ تم بے دین ہو کر اس آدمی (رسول ﷺ) کی طرف مائل ہو گئے ہو۔ انہوں نے جواب دیا: نہیں بلکہ میں تو اللہ اور اس کے رسول ﷺ کی طرف مائل ہو گیا ہوں اور مجھے اللہ اور رسول ﷺ نے تمہارے پاس بھیجا ہے تاکہ میں تم پر اسلام اور اس کے احکام پیش کروں۔

چنانچہ اس کے بعد ابو امامہؓ کو اسلام کی دعوت دینے لگے، لیکن قوم نے اسلام قبول کرنے سے انکار کر دیا اور ان پر بڑی سختی کی۔ ابو امامہؓ نے بڑی استقامت کا مظاہرہ کیا۔ بالآخر ان کی دعوت و تبلیغ کے نتیجہ میں پوری قوم مسلمان ہو گئی۔ (۳۷)

حضرت ابو امامہؓ نے اس کے بعد دعوت دین کو اپنی زندگی کا مشن بنالیا جہاں دوچار لوگوں کو دیکھتے ان تک اسلام کا پیغام ضرور پہنچاتے۔ مسلم بن عاصم کا بیان ہے: ”جب ہم ابو امامہؓ کے پاس بیٹھتے تو وہ ہم کو احادیث سناتے اور کہتے ان کو سنو، سمجھو اور جو سنتے ہو اس کو دوسروں تک پہنچاؤ“ (۳۸)

سلمان بن حبیب مخاربی بیان کرتے ہیں: میں حص کی مسجد میں گیا، دیکھا کہ مکھوں اور ابن زیاد کریاد و نوں بیٹھے ہوئے ہیں مکھوں نے کہا کہ اس وقت دل چاہتا ہے کہ ہم رسول ﷺ کے صحابی حضرت ابو امامہؓ باہل کے حضور چلتے، ان کی کچھ خدمت کرتے اور ان سے کچھ حدیثیں سنتے۔ سلمان کہتے ہیں: ہم لوگ اٹھے اور ان کی خدمت میں حاضر ہوئے، ہم لوگوں نے انہیں سلام کیا اور انہوں نے جواب دیا اس کے بعد فرمایا: تمہارا میرے پاس آتا تمہارے لیے باعثِ رحمت بھی ہے اور تمہارے اوپر جنت بھی، (یعنی اگر تم حدیث کی خلاف ورزی کرو گے) میں نے رسول ﷺ کو اس امت کے حق میں جھوٹ اور تعصب سے زیادہ اور کسی چیز کا خوف کرتے ہوئے نہیں دیکھا، آگاہ رہو جھوٹ اور تعصب سے بچو پھر فرمایا:

الاوَّلُهُ أَمْرَنَا أَنْ نَبْلَغَكُمْ ذَالِكَ عَنْهُ أَلَا وَقَدْ فَعَلْنَا فَأَبْلَغُوا عَنَّا مَاقْدِبَلَغْنَا كُمْ  
بَاتِمْ تَمْ تَكْ پَهْنَچَادِيْسِ۔ آگاہ رہو ہم نے پہنچادیں، لمبا  
اب تم ان باتوں کو جو ہم سے تم نے سنبھلیں ہیں دوسروں  
تک پہنچادیں۔“

### حضرت عمر بن مرہ جہنمی کی اپنی قوم کے لیے دعوت

حضرت عمر بن مرہ جہنمی نے رسول ﷺ کی بعثت کی خبر سنی تو خدمتِ اقدس میں حاضر ہو کر اسلام قبول کر لیا اور قرآن مجید کی تعلیم حضرت معاذ بن جبلؓ سے حاصل کی (۴۰) پھر بارگاہِ رسالت میں عرض کیا: یا رسول ﷺ آپ مجھے میری قوم میں بھیج دیں ہو سکتا ہے کہ اللہ تعالیٰ ان پر بھی میرے ذریعہ فضل فرمادے جیسے آپ ﷺ کے ذریعہ

سے مجھ پر فرمایا۔ چنانچہ رسول اللہ ﷺ نے ان کو ان کی قوم میں دعوت اسلام کی اجازت مرحمت فرمائی، انہوں نے قوم کو ان الفاظ میں اسلام کی طرف بلایا:

”اے قبیلہ جہینہ! میں تمہاری طرف اللہ کے رسول کا قاصد ہوں اور تمہیں اسلام کی دعوت دیتا ہوں، اور میں اس بات کا حکم دیتا ہوں کہ تم خون کی حفاظت کرو، صلمہ رحی کرو، ایک اللہ کی عبادت کرو، بتوں کو چھوڑ دو، بیت اللہ کا حج کرو اور بارہ مہینوں میں سے رمضان کے روزے رکھو۔ جو مان لے گا اس کے لیے جنت ہے اور جس نے نافرمانی کی اس کے لیے جہنم کی آگ ہے۔“

یا معاشر جہینہ! انی رسول رسول اللہ ﷺ الیکم ادعو کم الی الاسلام وامر کم بحق الدماء وصلة الارحام، وعبادة اللہ وحده، ورفض الاصنام وبمحاج البت، وصام شهر رمضان شهر من اثنی عشر شهر، فمن احاب فله الجنة ومن عصى فله النار (۲۱)

حضرت عرب بن مرہ کی مسلسل دعوت اور کوشش سے ان کی قوم نے اسلام قبول کر لیا تو وہ اپنی قوم کو لے کر بارگاہ نبوی میں حاضر ہوئے، رسول اللہ ﷺ نے ان کا استقبال فرمایا، ان کو رازی عمر کی دعا دی اور ان کی قوم کے لیے ایک تحریر لکھ کر دی۔ (۲۲)

### رفاء بن زید جزائمی کی اپنی قوم کے لیے بطور مبلغ تقری

خیر سے قبل صلح حدیبیہ کے موقع پر رفاء بن زید جزائمی آپ ﷺ کی خدمت میں حاضر ہوئے اور اسلام قبول کر لیا۔ رسول اللہ ﷺ نے انہیں ایک تحریر ان کی قوم کے لیے لکھ دی اور ان کو اپنی قوم کی طرف مبلغ بنا کر روانہ فرمایا۔ اس خط میں تحریر تھا:

هذا كتاب من محمد رسول الله عليه السلام  
لرفاعة بن زيد، اني بعثته الى قومه عامة  
ومن دخل فيهم، يدعوه الى الله والى  
رسوله، فمن اقبل منهم ففي حزب الله  
وحزب رسوله (۲۳)

”یہ محمد رسول اللہ کی جانب سے رفاء بن زید کے لیے تحریر ہے کہ میں نے انہیں ان کی عام قوم کی طرف اور ان لوگوں کی طرف جو ان کی قوم میں داخل ہوں، بھجا ہے، رفاء ان سب کو اللہ اور اللہ کے رسول کی طرف دعوت دیں گے، جو ان کی دعوت کو قبول کرے گا، اللہ اور اس کے رسول کی جماعت میں شمار ہوگا۔“

پھر جب رفاء بن زید اپنی قوم میں پہنچ گئے تو قوم نے ان کی آواز پر لبیک کہا اور اسلام قبول کر لیا۔ (۲۴)

### عروہ بن مسعود کی ثقیف کو دعوت / عثمان بن ابی العاص کا بطور امیر تقریر

ابن اسحاق کی روایت ہے کہ ماہ رمضان ۹ھ میں جب رسول اللہ ﷺ غزوہ تبوک سے واپس تشریف لارہے تھے عروہ بن مسعود ثقیٰ نے آپ ﷺ کی خدمت میں حاضر ہو کر اسلام قبول کر لیا اور عرض کیا کہ مجھے اپنی قوم میں جانے کی اجازت دی جائے تاکہ میں ان کو اسلام کی طرف بلاوں۔ رسول ﷺ نے فرمایا کہمیں ایسا نہ ہو کہ ثقیف تمہیں قتل کر دالیں۔ عروہ نے عرض کیا: یا رسول ﷺ! میں ان کے نزدیک باکر ہو رتوں سے بھی زیادہ محظی ہوں۔

چنانچہ وہ اس امید پر کہ قوم ان کی مخالفت نہیں کرے گی بڑے جذبے کے ساتھ اپنی قوم کے سامنے اسلام کی دعوت کے لیے روانہ ہوئے۔ جب وہ اپنے مکان کے بالاخانے پر نمودار ہوئے، قوم کو اسلام کی طرف بلاایا اور ان پر اپنا دین ظاہر کیا تو انہوں نے ہر طرف سے ان پر تیروں کا یمنہ بر سادیا جس سے آپ شہید ہو گئے لیکن حضرت عروہ بن مسعود ثقیٰ کی یہ قربانی رائیگاں نہ گئی، جلد ہی قوم کو اپنی غلطی کا احساس ہو گیا۔ چہ افراد پر مشتمل ایک وفد بارگاہ رسالت میں حاضر ہوا اور اسلام قبول کر لیا اور مدینہ میں ٹھہر کر اسلام کی تعلیمات سے فیض یاب ہونے لگے۔ جب یہ لوگ واپس جانے لگے تو رسول ﷺ نے ان کے لیے ایک تحریکہ دی اور عثمان بن ابی العاص کو ان کا امیر مقرر کیا۔

ابن ہشام نے ان کے تقریکی یہ حکمت بیان کی ہے: ان لوگوں میں انہیں اسلام کو ٹھیک طور پر سمجھنے اور قرآن کی تعلیم حاصل کرنے کا سب سے زیادہ شوق تھا اور حضرت ابو بکر صدیقؓ نے بھی یہ کہتے ہوئے ان کے تقریکی سفارش کی: **یار رسول اللہ ﷺ! اني قدرأيت هذا الغلام** ”یار رسول ﷺ! میں اس لڑکے کو ان لوگوں میں تھقہ منہم من احر صهم على الفقه فی حریص پاتا ہوں“، **الاسلام، وتعلم القرآن (۲۵)**

### وفد بنو تمیم

بنو تمیم کا وفد بڑی شان و شوکت سے ۹ھ میں مدینہ آیا۔ وفد میں قبیلہ کے تقریباً تمام بڑے رؤسائشماں اقرع بن حابس، عمرو بن اہتم، نعیم بن یزید، قیس بن حارث، عطاء بن حاجب زبرقان بن بدر اور عینہ بن حسن وغیرہ شامل تھے۔ یہ لوگ اپنے خطیب اور شاعر ساتھ لے کر آئے تھے۔ ابن عبدالبر لکھتے ہیں:

”قبیلہ بنو تمیم کے ستر یا اسی افراد ووفد کی صورت میں حاضر کان فی وفد تمیم سبعون او شمانون“ ہو کر اسلام لائے اور مدینہ میں ایک مدت تک دین رجلا ثم اسلموا القوم وبقوا بالمدينة مدة اسلام او قرآن کی تعلیم حاصل کرتے رہے۔ **يتعلمون القرآن والدين (۲۶)**

اسی وفد کے متعلق اللہ تعالیٰ نے یہ آیت مقدس نازل فرمائی تھی:

إِنَّ الَّذِينَ يُنَاذِنُكَ مِنْ وَرَاءِ الْحُجُّرَاتِ ”وہ لوگ جو آپ ﷺ کو مجرموں کے عقب سے پکارتے اکثرُهُمْ لَا يَعْقِلُونَ (الْجُرَاثَاتُ ۲۹:۳)“ بیان میں سے پیش نہ سمجھ ہیں۔

جب رسول اللہ ﷺ تشریف لائے تو انہوں نے کہا! اے محمد ﷺ! ہم تمہارے پاس مفاخرہ کرنے کے لیے آئے ہیں۔ اس لیے ہمارے شاعر اور خطیب کو جاہت دو، چنانچہ بونقیم کی طرف سے عطارد بن حاجب نے تقریر کی اور رسول اللہ ﷺ کی اجازت سے ثابت بن قیس نے اس کا جواب دیا۔ اسی طرح زبرقان بن بدر نے فخریہ اشعار پڑھے تو انہیں اسحاق کے بقول رسول اللہ ﷺ نے حسان بن ثابت کو بلوا بھیجا تو انہوں نے ان کا جواب دیا۔ وہ طرفہ مفاخرہ کے بعد اقرع بن حابس یہ کہتے ہوئے کھڑے ہو گئے: ”باب کی قسم! یہ آدمی (نبی کریم ﷺ) وہ ہیں جن کو توفیق الہی حاصل ہے، ان کا خطیب ہمارے خطیب سے بہتر ہے، ان کا شاعر ہمارے شاعر سے بہتر ہے اور ان کے الفاظ ہمارے الفاظ سے شیریں ہیں“

پھر بونقیم کے وفد کے تمام افراد اسلام لے آئے، رسول اللہ ﷺ نے انہیں بہترین انعامات سے نوازا۔ (۲۷)

### ضمام بن شعبہ کی بنوسعد بن بکر کو دعوت اسلام

ابن اسحاق کا بیان ہے کہ بنوسعد بن بکر نے ضمام بن شعبہ کو بارگاہِ رسالت میں اپنا نامہ بنا کر بھیجا تاکہ وہ اسلام کے بارے میں پوچھ کر آئیں۔ ضمام بڑے جری انسان تھے، چنانچہ یہ مسجد نبوی میں داخل ہوئے اور پوچھا: ایکم ابن عبدالمطلوب؟ (تم میں عبدالمطلب کا بیٹا کون ہے؟) رسول اللہ ﷺ نے جواب دیا! ”انا ابن عبدالمطلوب“۔ (میں عبدالمطلب کا بیٹا ہوں)۔ پھر ضمام بن شعبہ نے اسلام کے متعلق کئی سوال کیے، جن کو ابن ہشام اور دوسرے منورین نے تفصیل سے بیان کیا ہے۔ مطمئن ہونے کے بعد انہوں نے اسلام قبول کر لیا اور کہا!

فانی اشهد ان لا اله الا الله و اشهد ان  
”میں گواہی دیتا ہوں کہ خداۓ واحد کے سوا کوئی معبود  
ذینہں اور اقرار کرتا ہوں کہ محمد ﷺ اللہ کے رسول  
ہیں، اور میں یہ فرائض ادا کرتا رہوں گا اور جن چیزوں  
سے آپ ﷺ نے منع فرمایا ان سے پرہیز کروں  
گا، پھر میں نزیادتی کروں گا اور نہ کی کروں گا۔“

پھر اپنے اونٹ پر بیٹھ کر روانہ ہو گئے۔ جب اپنی قوم میں پہنچنے تو پوری قوم ان کے پاس جمع ہو گئی چنانچہ انہوں نے قوم سے جو پہلی بات کہی وہ یہ تھی:

بئست اللالات والعزى! قالوا: مه  
”لات وعزى کتنے برے ہیں، اس پر قوم نے  
کہا: ضمام! ٹھہرو، ٹھہرو! ابرص میں بتلا ہونے سے ڈرو،  
یاضمام! اتق البرص، اتق الجذام، اتق  
الجنون! قال : ويلكم! انهمما والله لا  
يضران ولا ينفعان، ان الله قد بعث رسولا  
نے جواب دیا! تمہارا برا ہو، خدا کی قسم! یہ دونوں نہ

نقسان پہنچا سکتے ہیں نفع پہنچا سکتے ہیں۔ بے شک اللہ نے ایک رسول بھیجا ہے اور اس پر ایک کتاب نازل کی ہے جس کے ذریعے سے رسول اللہ ﷺ نے تمہیں اس گمراہی سے نکالا ہے جس میں تم پڑے ہوئے تھے اور میں گواہی دیتا ہوں کہ خدا نے واحد کے سوا کوئی اور معبود نہیں اور اس کا کوئی شریک نہیں اور یہ کہ محمد ﷺ اللہ کے بنے اور رسول ہیں اور میں تمہارے پاس ان کی طرف سے وہ لا لیا ہوں جس کا انہوں نے تمہیں حکم دیا ہے اور وہ لایا ہوں جس سے انہوں نے تمہیں منع کیا ہے۔

راوی (ابن عباس) کا بیان ہے کہ شام ہونے سے قبل ہی اس قبیلے کے ہر مرد و عورت نے اسلام قبول کر لیا۔

### اشم بن صفیٰ کی اپنی قوم کو دعوتِ اسلام

حضرت اشم بن صفیٰ کی خبر ہوئی تو داؤ دمیوں کو رسول اللہ کی خدمت میں بھیجا کہ تحقیق حال کریں وہ دونوں

خدمتِ اقدس میں حاضر ہوئے تو آپ ﷺ نے ان کو یہ آیت سنائی:

”بے شک اللہ تعالیٰ عدل، احسان اور قربات داروں کو دیے کا حکم کرتا ہے اور فحاشی، برآئی اور ظلم سے معن کرتا ہے۔ خدامِ کو نصیحت کرتا ہے شاید تم سمجھو اور سوچو۔“  
إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ وَيَنْهَا عَنِ الْفَحْشَاءِ وَالْمُنْكَرِ وَالْبُغْيِ يَعِظُكُمْ لَعَلَّكُمْ تَذَكَّرُونَ  
(انجل، ۹۰:۱۶)

ان لوگوں نے جا کر ان سے یہ داعم بیان کیا تو انہوں نے تمام قوم کی طرف خطاب کر کے کہا:

”اے میری قوم یہ تبھیر مکار م اخلاق کا حکم دیتا ہے۔“  
”اے قوم! ارادہ یا مسیر بمکارم الاخلاق وینہی عن ملائمها فکونوا فی هذا الأمر رؤسا ولا تکونوا ادنابا و کونوا فیه اولا ولا تكونوا فیه آخر  
او، سر بنو، مقدم بنو، موخرنہ ہو۔“

اس کے بعد تادم مرگ اس کوشش میں مصروف رہے، انتقال ہوا تو اہل عیال کو تقویٰ اور صدر حسی کی وصیت کی۔ (۵۰)

وانزل عليه كتابا استنقذكم به مما كتم فيه، واني اشهد ان لا اله الا الله وحده لا شريك له وان محمدا عبده ورسوله، وقد جئتكم من عنده بما امركم به، ومانها كم عنه (۳۹)

## حضرت زیاد بن حارث کی اپنی قوم کو بذریعہ خط دعوتِ اسلام

حضرت زیاد بن حارث صدائی فرماتے ہیں کہ میں حضور ﷺ کی خدمت میں حاضر ہوا اور اسلام پر آپ ﷺ سے بیعت ہوا۔ مجھے پتہ چلا کہ حضور ﷺ نے ایک لشکر میری قوم کی طرف بھیجا ہے۔ میں نے عرض کیا یا رسول اللہ ﷺ آپ ﷺ لشکر واپس بلائیں، میں اس بات کی ذمہ داری لیتا ہوں کہ میری قوم مسلمان بھی ہو جائے گی اور آپ ﷺ کی اطاعت بھی کرے گی۔ آپ ﷺ نے فرمایا تم جاؤ اور اس لشکر کو واپس بلا لاؤ۔ میں نے کہا یا رسول ﷺ میری سواری تھکی ہوئی ہے۔ حضور ﷺ نے ایک آدمی کو بھیج کر لشکر واپس بلوالیا۔ میں نے اپنی قوم کو خط لکھا۔ وہ مسلمان ہو گئے اور ان کا ایک وفد یہ خبر لے کر حضور کی خدمت میں آیا آپ ﷺ نے مجھ سے فرمایا:

”اے صدائی بھائی! واقعی تمہاری قوم تمہاری بات مانتی ہے۔ میں نے کہا (اس میں میرا کمال نہیں) بلکہ اللہ نے ان کو اسلام کی بدایت دی ہے۔ آپ ﷺ نے فرمایا کیا میں تمہیں ان کا امیر نہ بنادوں؟ میں نے کہا بنادیں یا رسول اللہ! چنانچہ حضور ﷺ نے میری امارت کے بارے مجھے ایک خط لکھ کر دیا“

## فروہ بن مسیک کی اپنی قوم کو دعوتِ اسلام

فروہ بن مسیک نے ہمیں خدمتِ اقدس میں حاضر ہوئے اور اسلام قبول کر لیا۔ فروہ کا قبلہ مراد سے تعلق تھا۔ قبولِ اسلام کے بعد عرض کیا یا رسول ﷺ مجھے اجازت ہو تو اپنی قوم کے اہلِ اسلام کو ساتھ لے کر اپنی قوم کے کافروں سے قوال کروں، رسول ﷺ نے ان کو اجازت دے دی۔ جب یہ چلے تو رسول ﷺ نے ایک آدمی بھیج کر ان کو بلوالیا اور فرمایا:

”تم اپنی قوم کو اسلام کی ترغیب دیں، جو شخص اسلام لے آئے اس کا اسلام قبول کر لینا اور جوانکار کرے اس کے بارے میں توقف کرنا یہاں تک کہ میں تم کو کوئی حکم سمجھوں“

## ابو شعبہٗ خشنی کی اپنی قوم کو دعوتِ اسلام

حضرت ابو شعبہٗ بحرُوم بن ناشب خشنی کا تعلق قبیلہ قناعی کی شاخ خشنی سے تھا۔ یہ حدیبیہ اور بیہت رضوان میں شرکیک تھے۔ رسول ﷺ نے ابو شعبہٗ و ان کے اپنے قبیلہ کی طرف ہی مبلغ بنا کر بھیجا چنانچہ حضرت ابو شعبہٗ کی

کو ششوں سے ان کا پورا قبیلہ رسول اللہ کی زندگی ہی میں اسلام لے آیا۔ (۵۳) ابن عبدالبر کا بیان ہے: وارسلہ رسول اللہ ﷺ الی قومہ فاسلموا ”رسول اللہ ﷺ نے ان کو ان کی قوم کی طرف دعوت کی اسلام کے لیے بھیجا پس ان کی قوم نے ان کی دعوت پر اسلام قبول کر لیا۔“

### عامر بن شہر کی قبیلہ ہمدان کو دعوت اسلام

عامر بن شہر ایک زمانہ تک بادشاہوں کی صحبت میں رہ چکے تھے اور اپنے قبیلے کے قابل ترین فرد تھے۔ جب رسول اللہ ﷺ کی بعثت کی خبر ان کے قبیلہ ہمدان کو ملی تو قبیلہ والوں نے ان سے کہا کہ تم اس شخص (یعنی رسول اللہ ﷺ) کے پاس جاؤ اور جس چیز کو تم ہمارے لیے اچھا سمجھو گے اس کو ہم کریں گے اور جس کو ہم سمجھو گے اس کو نہ کریں گے۔ چنانچہ عامر بن شہر بارگاہ رسالت میں حاضر ہوئے اور دین اسلام کی تعلیمات سے متاثر ہو کر مسلمان ہو گئے۔ پھر اپنی قوم کی طرف لوٹ گئے اور ان لوگوں کو اسلام کی طرف دعوت دی تو کئی لوگوں نے اسلام قبول کر لیا۔

(۵۵)

### حارث بن ضرار کی اپنی قوم کو دعوت اسلام

حضرت حارث بن ضرار نے بارگاہ رسالت میں حاضر ہو کر اسلام قبول کر لیا تو رسول اللہ ﷺ نے ان کو عتقا مدد اسلام اور زکوٰۃ کی تعلیم دی۔ اس کے بعد انہوں نے عرض کیا: یا رسول اللہ ﷺ آپ ﷺ مجھے اجازت دیں کہ میں اپنی قوم کی طرف لوٹ جاؤں تاکہ ان کو اسلام اور ادعا عزکوٰۃ کی دعوت دوں۔ چنانچہ رسول اللہ ﷺ کی اجازت سے حضرت حارث بن ضرار واپس اپنی قوم میں آگئے اور ان کو اسلام کی طرف بلا یا تو قوم نے ان کی دعوت پر لیک کہتے ہوئے اسلام قبول کر لیا۔ حضرت حارث زکوٰۃ کٹھی کر کے خود مدینہ حاضر ہوئے۔ (۵۶)

### عمرو بن حسان کی اپنی قوم کو دعوت اسلام

حضرت عمرو بن حسان نے اپنی قوم کو اسلام کی طرف بلا یا تو تمام لوگ مسلمان ہو گئے۔ چنانچہ بارگاہ رسالت میں حاضر ہوئے اور عرض کیا رسول اللہ ﷺ میں نے اپنے بیچھے کسی شخص کو نہیں چھوڑا جس سے میں نے اسلام پر بیعت نہ لے لی ہو اور وہ آپ ﷺ پر ایمان نہ لایا ہو سوائے قبیلہ کے خاندان بنی جون کی ایک ضعیفہ یعنی میری والدہ کے، رسول اللہ ﷺ نے فرمایا: ارفق بھا (ان کے ساتھ نرمی کرو)۔ (۵۷)

### قیس بن نشیہ کی بنی سلیم کو دعوت اسلام

حضرت قیس بن نشیہ قبول اسلام کے بعد اپنی قوم کی طرف لوٹ گئے اور ان کو اسلام کی طرف بلا تھے ہوئے

فرمایا:

”اے بن سلیم! میں نے روم و فارس کے تراجم اور عرب، کہان اور حمیر کے بہادروں کے اشعار سنے ہیں لیکن صلی اللہ علیہ وسلم کا کلام ان سب سے الگ ہے، پس محمدؐ کے معاملے میں میری اطاعت کر کر، کیونکہ ان کے مامول ہو۔“  
فاطیعونی فی محمد فانکم اخوالہ (۵۸)

ابن اشیٰ کی روایت کے مطابق حضرت قیس بن غزیٰ نے بھی اپنی قوم کو اسلام کی طرف بلا یاتھا۔ (۵۹)

### مالک بن احرم کی اہل فدک کو دعوت اسلام

جب رسول اللہ ﷺ کے مقام پر تشریف لائے تو مالک بن احرم بارگاونبوی میں حاضر ہوا کہ اسلام لے آئے اور عرض کیا کہ انہیں تبلیغ دین کے بارے میں ایک اجازت لکھ دیں جس کے ذریعہ وہ اپنی قوم کو اسلام کی طرف بلا میں، چنانچہ رسول اللہ ﷺ نے چڑے کے ایک ٹکڑے پر ان کو تحریر لکھ دی۔ (۶۰)

### محیصہ بن مسعود کی اپنی قوم کو دعوت اسلام

حضرت محیصہ بن مسعود کو رسول اللہ ﷺ نے اہل فدک کے پاس ارشاد و ہدایت کے لیے روانہ فرمایا، محیصہ بن مسعود جوان کے بڑے بھائی تھے وہ ان ہی کی کوششوں سے مسلمان ہوئے۔ (۶۱)

### مسعود بن واکل کی بنی سلیم کو دعوت اسلام

حضرت مسعود بن واکل کی بنی سلیم کو دعوت کی:  
یار رسول اللہ ﷺ! انی احباب انت بعثت الی  
”یار رسول اللہ ﷺ! آپ میری قوم کی طرف کسی  
قومی رجلا یدعوہم الی الاسلام  
آدمی کو روانہ کریں جوان میں اسلام کی تبلیغ کرئے۔“  
رسول اللہ ﷺ نے انہیں ایک فرمان لکھ کر دیا اور ان کو حکم دیا کہ وہ خود اپنے قبیلے میں دعوت کا کام کریں۔ (۶۲)

### عبداللہ بن عوسمؑ کی قبیلہ حارثہ بن عمر کو دعوت اسلام

حضرت عبداللہ بن عوسمؑ الحنفی کو رسول اللہ ﷺ نے اپنا خط دے کر قبیلہ حارثہ بن عمر و بن قریط کے پاس تبلیغ و ہدایت کے لیے بھیجا، چنانچہ انہوں نے ان لوگوں کو اسلام کی دعوت دی، لیکن یہ لوگ اسلام سے محروم رہے۔ (۶۳)

### قیس بن زید کی اپنی قوم کو دعوت اسلام

اسی طرح ابن اخیر قیس بن زید کے تذکرہ میں لکھتے ہیں کہ انہوں نے بھی اپنی قوم کو اسلام کی دعوت دی: ”فَدعا  
قومه الی الاسلام فاَسْلَمُوا“ (۶۴)

## عمرُوبن حزم کا بنو حارث بن کعب کی طرف بطور مبلغ تقریر

ریج الاول ۱۵ھ میں رسول اللہ ﷺ نے خالد بن ولید کو بنو حارث بن کعب کے پاس نجران دعوت و تبلیغ کی خاطر روانہ فرمایا۔ بنو حارث نے اسلام قبول کر لیا، تو خالد بن ولید نے بذریعہ خط کامیابی کی اطلاع بارگاہ رسالت میں پھیگی تو رسول ﷺ نے جوابی خط میں ان کو ہدایت کی کہ وہ اپنے ساتھ بنو حارث کا وفد لے کر واپس آجائیں، پھر انچھے حضرت خالد بنو حارث کے وفد سمیت مدینہ حاضر ہو گئے۔ چشمہ نبوت سے برادر است فیض یا ب ہونے کے بعد جب یہ وفد واپس جانے لگا تو آپ ﷺ نے بنو حارث بن کعب پر قیس بن حصن کو امیر مقرب فرمایا اور ان لوگوں کے جانے کے بعد آپ ﷺ نے عمرُوبن حزم کو ان کی طرف روانہ فرمایا۔ ان کی ذمہ داری یہ تھی کہ وہ ان سے صدقات وغیرہ وصول کریں، لیکن اس کے ساتھ ساتھ تبلیغ دین کی ذمہ داری بھی ان کے سپرد تھی۔ ابن ہشام لکھتے ہیں:

”رسول اللہ ﷺ قد بعث اليهم“  
وقد کان رسول اللہ ﷺ قد بعث اليهم  
کی طرف بھیجا تاکہ وہاں جا کر ان میں دین کا فہم پیدا  
کریں اور انہیں سنت رسول ﷺ اور اسلام کی تعلیمات  
حزم، لیفقہهم فی الدین، ویعلمہم السنۃ  
سے روشناس کرائیں۔“  
ومعالم الاسلام (۲۵)

رسول ﷺ نے معاذ بن جبل کوین کے ایک حصہ کا عامل اور قاضی بن اکر بھیجا تو ان کو یہ ہدایت فرمائی کہ وہ لوگوں میں اسلامی شعور پیدا کریں اور ان کو قرآن کی تعلیم دیں۔ ابن عبد البر لکھتے ہیں:

”رسول اللہ ﷺ قاضیا الی الجند من  
بعشه رسول اللہ ﷺ قاضیا الی الجند من  
الیمن یعلم الناس القرآن وشرائع الاسلام  
مقرر ما کر بھیجا کہ وہاں کے لوگوں کو قرآن مجید اور  
احکام دین کی تعلیم دیں۔“ (۲۶)

### **خلاصہ بحث**

قبائل عرب میں کوئی قبیلہ ایسا نہیں جس کو رسول ﷺ نے برادر است اللہ تعالیٰ کا پیغام نہ سنایا ہو۔ بالخصوص کی عہد نبوت میں جب قبائل عرب ایام حج میں مکہ آتے تو آپ ﷺ ایک ایک قبیلہ اور خاندان کے پاس خود جا کر ان کو اسلام کی دعوت پیش فرماتے تھا، ہم وہ لوگ جن کو آپ ﷺ برادر است دعوت اسلام نہ دے سکے آپ ﷺ نے ان کی طرف اپنے صحابہؓ بطور مبلغ روانہ فرمایا۔

مدنی عہد نبوت میں آپ ﷺ نے کثرت کے ساتھ قبائل عرب کی طرف دعویٰ تبلیغی مہماں روانہ فرمائیں اور صحابہؓ کرامؓ کو دعوت اسلام کی ذمہ داری سونپی۔ اگرچہ هر قبیلہ کی طرف بھیجے جانے والے مبلغین اور ان کی سرگرمیوں کا

ہمیں تفصیلی ذکر نہیں ملتا ہم مدنی دور میں جس تیزی سے اسلام پھیلا وہ بذات خود آپ ﷺ کے ان گم نام مبلغین کی انٹک کوششوں کا منہ بولتا ثبوت ہے جن کے بارے میں ماذدا یا تو بالکل خاموش ہے یا ان کے بارے میں چند اشارے اور منتشر معلومات ملتی ہیں، ایسے ہی ایک گنام مبلغ کے بارے میں حضرت احفٰ بن قیس کے اس بیان سے پتہ چلتا ہے، وہ فرماتے ہیں:

”میں حضرت عثمانؓ کے زمانے میں بیت اللہ کا طواف کر رہا تھا کہ اتنے میں بنیلیث کے ایک آدمی نے میرا باتھ کپڑ کر کہا میں تم کو ایک خوشخبری سننا دوں؟ میں نے کہا ضرور۔ اس نے کہا کیا تمہیں یاد ہے کہ مجھے رسول ﷺ نے تمہاری قوم کے پاس بھیجا تھا۔ میں ان پر اسلام کو پیش کرنے لگا اور ان کو اسلام کی دعوت دینے لگا تو تم نے کہا تھا کہ تم ہمیں بھائی کی دعوت دے رہے ہو اور بھلی بات کا حکم کر رہے ہو اور وہ (رسول ﷺ) بھائی کی دعوت دے رہے ہیں۔ رسول ﷺ کو جب تمہاری بات پہنچی تو آپ ﷺ نے فرمایا：“اللّٰهُمَّ اغْفِرْ لِلْاحْنَفِ“ اے اللہ! احفٰ مگرفت فرمًا۔“

حضرت احفٰ فرمایا کرتے تھے کہ میرے پاس ایسا کوئی عمل نہیں ہے جس پر مجھے رسول ﷺ کی اس دعا سے زیادہ امید ہو۔“ (۲۷)

اسی نوعیت کا ایک واقعہ عبد خیرؓ بن یزید بیان کرتے ہیں:

”میں ملکِ یمن میں تھا وہاں لوگوں کے پاس رسول ﷺ کا خط پہنچا۔ جس میں لوگوں کو اسلام کی دعوت دی گئی تھی۔ اس وقت میرے والد کہیں باہر گئے ہوئے تھے اور میری عمرابھی کم تھی، جب میرے والد والپس آئے تو میری والدہ سے کہا کہ دیگ کو کتوں کے سامنے بہادو اس لیے کہ ہم مسلمان ہو گئے ہیں، پس اس وقت میں اسلام لے آیا دیگ کے بھانے کا حکم اس لیے دیا تھا کہ اس میں مردار پا ہو تھا۔“ (۲۸)

بنیلیث سے تعلق رکھنے والے یہ مبلغ صحابی کون تھے؟ جن کو رسول ﷺ نے حضرت احفٰ بن قیس کی قوم میں دعوت و تبلیغ کے لیے بھیجا تھا اس بارے میں ہمارے پاس کوئی ذریعہ معلومات نہیں ہے۔ اسی طرح ملک یمن میں رسول اللہ ﷺ کا دعویٰ خط لے کر جانے والے صحابی کون تھے؟ جن کی سرگرمیوں کا اشارہ حضرت عبد خیرؓ بن یزید کے بیان سے ملتا ہے۔ تاہم اس قسم کی روایات سے یہ ائے ضرور قائم کی جا سکتی ہے کہ رسول اللہ ﷺ نے بلا تخصیص تمام قبل عرب کی طرف صحابہ کرامؓ کو دعوت و تبلیغ کے لیے روانہ فرمایا، اگرچہ ان کی دعویٰ سرگرمیوں کے بارے میں کتب سیر و تاریخ خاموش ہیں۔

اسی طرح وفوڈ عرب بھی مدنی دور میں دعوت و تبلیغ کا انہائی موثر ذریعہ ثابت ہوئے۔ وفوڈ عرب، جو عام طور پر قبائلی رہسا اور سرداران قوم پر مشتمل ہوتے تھے، کو رسول ﷺ مناسب تعلیم و تربیت کے سامنہ ان کے اپنے ہی قبائل میں دعوت و تبلیغ کے لیے بھجی دیتے۔ رسول اللہ ﷺ کی یہ حکمت عملی انہائی کامیاب رہی اور اس کے نتائج

اپنائی حوصلہ افزار ہے۔

عرب کے مخصوص قبائلی اور معاشرتی ماحول میں جہاں سردار قوم کا نہ ہب ہی پورے قبیلے اور خاندان کا نہ ہب اور دین ہوتا تھا، نو مسلم سرداروں نے اشاعتِ اسلام میں اہم کردار ادا کیا، چنانچہ قبائلی روسا کو اپنے قبائل میں جو شخصی اثر و رسوخ اور وجہت حاصل تھی اس کی بناء پر کثیر لوگوں نے اسلام قبول کیا اور بسا اوقات ایسا بھی ہوا کہ فرد واحد کی دعوت پر پورے قبیلے نے اسلام قبول کر لیا، چنانچہ حضرت سعد بن معاذ، ابو شلبہ، زیاد بن حارث، عمامہ بن شبیہ کی دعوت پر ان کے پورے قبیلے نے اسلام قبول کر لیا۔ اسی طرح حضرت ضاہزادی نے قبولِ اسلام کے بعد اپنی قوم کی طرف سے بھی اسلام کی بیعت کی۔

## حوالہ جات

- (۱) صحیح البخاری، کتاب الادب، باب رحمۃ الناس والبھائم، ح: ۲۰۰۸، ص: ۱۰۵۔ ایضاً، کتاب الاذان، باب الاذان للمسافرین..... ح: ۲۳۱، ص: ۱۰۳۔ صحیح مسلم، کتاب المساجد، باب من احق بالامامة؟ ح: ۱۵۳۵، ص: ۲۷۲۔ سنن نسائی، کتاب الاذان، باب اجتزاء المرء باذان غيره في الحضر، ح: ۲۳۶، ص: ۸۸۔
- (۲) صحیح البخاری، کتاب اعلم، باب تحریص النبي ﷺ و ند عباد لقیس علی ان تکفظوا الایمان..... ح: ۸۷، ص: ۲۰۔ ایضاً، کتاب الایمان، باب اداء الحجّ من الایمان، ح: ۵۳، ص: ۱۳۔
- (۳) سنن ابن ماجہ، المقدمہ، باب فضل العلماء والخش ای طلب العلم، ح: ۲۲۹، ص: ۳۵۔ سنن الدارمی، المقدمہ، باب فضل اعلم العالم، ح: ۳۵۵، ص: ۱۰۵/۱۔
- (۴) ابو نعیم الاصفہنی، ”حلیۃ الاولیاء وطبقات الصنیعاء“، ذکر اہل الصفتہ، ۱/۳۱۹، دارالكتب العلمیة، بیروت، ۱۹۹۷ء۔
- (۵) کتبی، عبدالحکیم، علامہ، ”نظام الحکومۃ الشوییة“، (مترجم، مولانا معظیم الحق) ص: ۳۲۷۔
- (۶) سنن ابی داؤد، کتاب البیوع، باب کسب المعلم، ح: ۳۲۱۲، ص: ۳۹۵۔ المسند، حدیث عبادہ بن صامت ح: ۲۲۱۸۱، ص: ۲۲۹/۲
- (۷) اسد الغافر، تذکرہ عبد اللہ بن سعید بن العاص، ۳/۲۵۔ الاستیعاب، تذکرہ عبد اللہ بن العاص، ۳/۳۹۰۔
- (۸) جمیع الفوائد، کتاب اعلم، ۱/۲۸۔
- (۹) المسند، حدیث جابر بن سمرہ، ح: ۹۵/۶، ۲۰۲۳۳۳۔
- (۱۰) المسند، مسندر انس بن مالک، ح: ۱۹۹۹۳، ۳/۵۹۸۔
- (۱۱) صحیح مسلم، کتاب فضائل الصحابة، باب فضائل ابی هریرہ، ح: ۲۲۹۲، ص: ۱۰۹۔ صحیح البخاری، کتاب اعلم، باب حفظ اعلم،

- (١٢) صحيح البخاري، كتاب العلم، باب التناوب في العلم، ج: ٨٩، ص: ٤٦
- (١٣) سنن أبي داود، كتاب الأدب، باب في التخلق، ج: ٣٨٢٣، ص: ٢٨٢
- (١٤) صحيح البخاري، كتاب العلم، باب من اعاد المخزيث شرط لهم عنهم، ج: ٩٥، ص: ٢٢
- (١٥) سنن أبي داود، كتاب العلم، باب في سرد الحديث، ج: ٣٦٥٥، ص: ٥٢٣
- (١٦) ايضاً
- (١٧) صحيح مسلم، كتاب المساجد، باب تحرير الكلام في الصلة، ج: ١١٩٩، ص: ٢١٨
- (١٨) سنن أبي داود، كتاب العلم، باب في القصص، ج: ٣٢٢٢، ص: ٥٢٦
- (١٩) آل عمران، ٣: ١١٠
- (٢٠) صحيح مسلم، كتاب الامارة، باب ثبوت الجنة للشهيد، ج: ٣٩١٧، ص: ٨٥١ - المسند، مسنون بن مالك، ج: ١٩٩٣، ٣: ٥٩٨
- (٢١) ابن هشام، ذكر يوم الاربعاء، ٣/٢٧-٢٠٣-٢٠٣، تاريخ الامم والملوک، ٣/٢٩-٣١ (واعقات ٣٢)
- (٢٢) صحيح مسلم، كتاب الامارة، باب ثبوت الجنة للشهيد، ج: ٣٩١٧، ص: ٨٥١
- (٢٣) ابن هشام، حديث بزم معينة، ٣/٢٠٣-٢١٠-٢٠٣، اسد الغابة، تذكرة منذر بن عمرو، ٣: ٣٨١
- (٢٤) فتح الباري، ١٠: ٢٥٢
- (٢٥) سنن أبي داود، كتاب الجهاد، باب في دعاء المشركيين، ج: ٣٧، ص: ٢١٢ - سنن ابن ماجة، أبواب الجهاد، باب وصية الامام، ج: ٢٨٥٨، ص: ٣٢ - المسند، حديث بريدة الأسلي، ج: ٢٢٥٢، ٢٩٢
- (٢٦) المسند، مسنون بن أمية، ج: ١٣٨٨٢، ٣: ٣٠١
- (٢٧) صحيح البخاري، كتاب الأدب، باب رحمة الناس والبهائم، ج: ٤٠٨، ص: ١٠٥
- (٢٨) صحيح البخاري، كتاب الحنفية، ص: ١٢٥٠
- (٢٩) ابن هشام، اسلام بن الحارث بن كعب ..... ٣: ٢٣٩
- (٣٠) تفسير خازن، تفسير سورة التوبه، آيات ما كان المؤمنون لينفروا ..... ٢: ٣٢١
- (٣١) المسند، حديث عبادة بن صامت، ج: ٢٢٢٤٠، ٦: ٢٢٣
- (٣٢) الاصابة، تذكرة وردان جدار الفرات، ٣: ٢٣٣

- (٣٣) المسند، حدیث وفی عبد القیس، ح: ١٥١٣١، ٢٥٢/٢، ایضاً، ح: ١٧٣٢٦ - المسند، حدیث وفی عبد القیس، ح: ١٥١٣١، ٢٥٢/٢، ایضاً، ح: ٢٣٥/٥
- (٣٤) الاصحاب، تذکرة عَمِيرُ بْنِ وَهْبٍ، ١٥٠/٣
- (٣٥) اسد الغاب، تذکرة عَمِيرُ بْنِ وَهْبٍ، ١٥٠/٣
- (٣٦) ابن سعد، وقایلاب، ٣٠٠/ا
- (٣٧) المسند رک، ذکرabi امامۃ البالی، ٢٣١/٣ - الاصحاب، تذکرة صدیق بن عجلان، ١٨٢/٢
- (٣٨) سنن الدارمی، المقدم، باب البیان عن رسول اللہ ﷺ تعلیم السنن، ح: ٥٥٠، ١/١٣٣
- (٣٩) اسد الغاب، تذکرة صدیق بن عجلان، ٣/١٦ -
- (٤٠) الاصحاب، ١٢/٥
- (٤١) البداییة، ١٢/٥ - کنز العمال، ٧/٦٣
- (٤٢) البداییة، ١٢/٥ - کنز العمال، ٧/٦٣
- (٤٣) ابن هشام، تذکرة زید جزای، ٢٥٢/٢ - اسد الغاب، تذکرة رفاعة بن زید، ٢/١٨١
- (٤٤) ایضاً
- (٤٥) ابن هشام، امر و فلسفیت و اسلامها ..... ٩٣/٣ - تاریخ الام و الملوك، ٣/١٣١ (واقعات ٩ھ)
- (٤٦) الاستیعاب، تذکرة عمرو بن اہتم، ٣/٦٢٣
- (٤٧) ابن هشام، قدوة و فدیتی تھیم، ٣/٢٢١
- (٤٨) ابن هشام، قدم، ضمام بن ثعلبة و انداعن بن سعد بن بکر، ٣/٢٢٩ - المسند، مسنون عبد اللہ بن عباس، ح: ٢٢٥٣، ٢٢٥٣/١٣٣ - صحیح البخاری، کتاب العلم، باب القراءۃ والعرض على الحدث، ح: ٢٣٣، ص: ١٥ - الموطأ کتاب قصر الصلوۃ فی السفر، ح: ١٩٧، ص: ١٣٠
- (٤٩) ابن هشام، قدوة ضمام بن ثعلبة و انداعن بن بکر، ٣/٢٢٩ - المسند مسنون عبد اللہ بن عباس، ح: ٢٣٢٦/١٣٢ - اسد الغاب، تذکرة ضمام بن ثعلبة، ٣/٢٣٣ - المسند رک، رجوع ضمام بن ثعلبة علی قومه، ٣/٥٣
- (٥٠) اسد الغاب، تذکرة کثیر بن صفی، ١/١٢٢
- (٥١) الاصحاب، تذکرة زیاد بن حارث، ١/٥٥ - البداییة، ٥٥/١٧ -
- (٥٢) اسد الغاب، تذکرة فروہ ابن مسیک، ٣/١٨١
- (٥٣) اسد الغاب، تذکرة جرثوم بن ناشب، ١/٢٧

- (٥٣) الاستیعاب، تذکرہ ابوالعلیہ لختنی ١٩١٨/٢،
- (٥٥) اسد الغابہ، تذکرہ عامر بن شهرہ رضی، ٨٣/٣،
- (٥٦) ايضاً، تذکرہ حارث بن ضرار، ٣٣٣/١،
- (٥٧) ايضاً، تذکرہ سبیر الباراشی، ٣٩٠/٢،
- (٥٨) ايضاً، تذکرہ قیس بن نشیب، ٢٢٨/٢،
- (٥٩) اسد الغابہ، تذکرہ قیس بن غزیہ، ٢٢٣/٣،
- (٦٠) ايضاً، تذکرہ مالک بن احمد، ٣٧١/٢،
- (٦١) ايضاً، تذکرہ محبصہ بن مسعود، ٣٣٣/٢،
- (٦٢) ايضاً، مسعود بن واکل، ٣٦٠/٢،
- (٦٣) ايضاً، تذکرہ عبداللہ بن عوجہ، ٢٣٩/٣،
- (٦٤) ايضاً، تذکرہ قیس بن زید، ٢٢٩/٢،
- (٦٥) ابن ہشام، اسلام بنی الحارث بن کعب، ٢٥٠/٢۔ تاریخ الامم والملوک، ١٥٧/٣ (واعقات شاہ)
- (٦٦) الاستیعاب، تذکرہ معاذ بن جبل،
- (٦٧) اسد الغابہ، تذکرہ احلف بن قیس، ١/٥٥۔ الاصادۃ، تذکرہ احلف بن قیس، ١/١٠٠۔ المحدثون، ذکر احلف بن قیس، ٦١٢/٣
- (٦٨) اسد الغابہ، تذکرہ عبد الرحیم ابن زید، ٣/٢٧

## لُقْشِبِنْدِ یہ دو اخانہ

معانی: حکیم عبدالرشید شاہد

پہنچانٹس، پتھری، رسولی، مردانہ و زنانہ خصوصی امراض اور معده کی بیماریوں میں بتلا حضرات و خواتین نیز اولاد سے محروم مایوس جوڑے رجوع فرمائیں۔ اللہ کے فضل سے شفाचیب ہوگی۔

”امراض و علاج“ کے زیر عنوان حکیم عبدالرشید شاہد کا ہفتہوار  
کالم روز نامہ اسلام میں اتوار کے دن ملاحظہ فرمائیں۔

پتہ: گلی جامع مسجد شیر انوالہ باع گور انوالہ فون: 9646295-0300